

47694 - ھۆسۈن تۈزەش ئوپىراتسىيەسى قىلدۇرۇشنىڭ ھۆكۈمى

سوئال

بۇرۇنۇمنى گۈزەللەشتۈرۈش ئوپىراتسىيەسى قىلدۇرماقچى ئىدىم، بۇنداق قىلىش ھاراممۇ؟ بۇ سەۋەبلىك ئىچىم بەك پۇشۇق، ئوپىراتسىيە قىلدۇرۇشقا بەلكى كىلىچەك ھاياتىغا تەسىر يەتكۈزۈشى مۇمكىن. دوختۇرلارمۇ ئوپىراتسىيە قىلىش كېرەكلىكىنى دەيدۇ؟.

تەپسىلىي جاۋاب

بارلىق ھەمدۇ-سانا ئاللاھقا خاستۇر.

ھۆسۈن تۈزەش ئوپىراتسىيەسى ئىككى تۈرلۈك بولىدۇ:

بىرىنچى: زۇرۇر بولغان ھۆسۈن تۈزەش ئوپىراتسىيەسى. بۇ ئىنسان جىسمىدىكى مەلۇم ئەيىبلەرنى يوق قىلىش ئۈچۈن قىلىنىدۇ، بۇ كېسەللىك ياكى قاتناش ھادىسىسى، كۆيۈك سەۋەبلىك، پۇت قولىنىڭ بارماقلىرى ئارتۇق تۇغۇلغان بولسا، مەزكۇر بارماقنى كىسىۋېتىش ياكى قوش بارماقنى ئاجىرتىشقا ئوخشاش ئىنساننىڭ گۈزەللىكىگە بەلگىلىك تەسىر كۆرسىتىدىغان ئەيىبلەرنى يوق قىلىشتىن ئىبارەت.

بۇ تۈردىكى ھۆسۈن تۈزەش ئوپىراتسىيەسىنى قىلدۇرۇشتا، ئەيب ئىگىسى ئاللاھنىڭ يارىتىش شەكلىنى ئۆزگەرتىشنى مەخسەت قىلمىغاندا بۇ تۈردىكى ئوپىراتسىيەنى قىلىش جايىزدۇر. بۇ سۆزىمىزنى كۈچلاندۈرىدىغان ھەدىسلەرمۇ بايان قىلىنغان.

«ئەرىپە جە ئىبنى ئەسئەدنىڭ بۇرۇنى، جاھىلىيەت دەۋرىدە يۈز بەرگەن بىر ئۇرۇشتا جاراھەتلەنگەن بولۇپ، كۈمۈش بۇرۇن سالدۇرغاندا بۇرۇنى ئۆزىگە سېسىق پۇرايتتى، پەيغەمبەر ئەلەيھىسسالام ئۇنى ئالتۇندىن بۇرۇن سالدۇرۇشقا بۇيرىغان» بۇ ھەدىسنى تىرمىزى، ئەبۇ داۋۇد، نەسائى رىۋايەت قىلغان. شەيخ ئەلبانى "ئىرۋائۇلغەلىل" ناملىق ئەسىرىنىڭ 824-نومۇرلۇق ھەدىستە ياخشى ھەدىس دېگەن.

ئابدۇللاھ ئىبنى مەسئۇد رەزىيەللاھۇ ئەنھۇ پەيغەمبەر ئەلەيھىسسالامنىڭ: **«ئاللاھ ياراتقان شەكلىنى ئۆزگەرتىپ، قىشىنى تەردۈرگەن ۋە تىرىپ قويغان، تېخىمۇ گۈزەل بولمەن دەپ ساق چىشىلىرىنىڭ ئارىلىرىنى ئاچقۇزغان ئاياللارغا لەنەت قىلغانلىقىنى ئاڭلىدىم دەپ رىۋايەت قىلىدۇ»** بۇ ھەدىسنى بۇخارى ۋە مۇسلىم رىۋايەت قىلغان.

ئىمام نەۋەۋىي يۇقىرىقى ھەدىسنى شەرھىلەپ مۇنداق دەيدۇ: "پەيغەمبەر ئەلەيھىسسالامنىڭ **«تېخىمۇ گۈزەل بولمەن دەپ ساق چىشىلىرىنىڭ ئارىلىرىنى ئاچقۇزغان ئاياللارغا لەنەت»** دېگەن سۆزى، گۈزەللىكى مەقسەت قىلىپ قىلغانلارغا قىلىنغان لەنەتتۇر. ئەمما مەلۇم سەۋەبلەر بىلەن ياكى چىشىلىرى باشقىلار تەرىپىدىن ئەيىبلىك

دەپ قارالغان ۋاقتتا قىلدۇرسا ھېچ گۇناھ بولمايدۇ. ئاللاھ ھەممىدىن ياخشى بىلگۈچىدۇر".

ئىككىنچى: چىرايلىق بولۇشنى مەقسەت قىلىپ، ھۆسۈن تۈزەش ئوپىراتسىيەسى قىلدۇرۇش بولۇپ، چوڭ بۇرۇننى كىچىك قىلىش، كۆكسىنى چوڭايتىش ياكى كىچىكلەتتۈرۈش، قورۇق يوقۇتۇش ۋە شۇنىڭغا ئوخشاش ئوپىراتسىيەلەردىن ئىبارەت.

بۇ تۈردىكى ئوپىراتسىيەنى قىلىش مەلۇم زەرۈرەت ياكى ھاجەتتىن بولماستىن، بەلكى ئاللاھ ياراتقان شەكىلنى ئۆزگەرتىشنى مەقسەت قىلغانلىق بولۇپ، ئىنسانلار ئۆزىنىڭ ھاۋايى-ھەۋەس شەھۋەتلىرىگە ئەگىشىپ، ئاللاھنىڭ يارىتىش شەكلى بىلەن ئويناشقانلىقى ياكى مەنسىتمىگەنلىكى بولۇپ، بۇنىڭغا ئوخشاش ئىشلارنى قىلىش توغرا ئەمەس ۋە شەرىئەتتە ھارام دېيىلىدۇ. چۈنكى ئۇ ئاللاھنىڭ يارىتىش شەكلىنى ئۆزگەرتكەنلىكتۇر. ئاللاھ تائالا مۇنداق دەيدۇ: « ئۇلار (يەنى مۇشرىكلار) اللە نى قويۇپ، پەقەت (ئۆزلىرى) چىشى (ناملار بىلەن ئاتىۋالغان) بۇتلارغا ئىبادەت قىلىدۇ، پەقەت اللە نىڭ ئىبادىتىدىن باش تارتقان شەيتانغا ئىبادەت قىلىدۇ (۱۱۷) اللە شەيتاننى

رەھىمىتىدىن يىراق قىلدى، شەيتان ئىبتىتى: **« مەن ئەلۋەتتە سېنىڭ بەندىلىرىڭدىن مۇئەييەن ساندىكىلەرنى**

ئىگىلەيمەن (۱۱۸) شۇنداقلا چوقۇم ئۇلارنى ئازدۇرىمەن، ئۇلارنى خام خىيال قىلدۇرىمەن (يەنى ھايات ئۇزۇن، قىيامەت، ھېساب ئېلىش يوق دېگەندەك باتىل ئەقىدىلەرنى كۆڭلىگە سالمەن)، ئۇلارنى چوقۇم چاھار پايىلارنىڭ (بۇتلارغا نەزەر قىلىپ بەلگە ئۈچۈن) قۇلاقلىرىنى يېرىشقا بۇيرۇيمەن، ئۇلارنى چوقۇم اللە نىڭ مەخلۇقاتىنى ئۆزگەرتىۋېتىشكە (يەنى قۇللارنى ئاختا قىلىش، ئۇلارغا مەڭ ئويدۇرۇشقا ئوخشاش) ئىشلارغا بۇيرۇيمەن. » كىمكى اللە نى قويۇپ شەيتاننى دوست تۇتىدىكەن، ئۇ (دۇنيا ۋە ئاخىرەتتە) ئوپئوچۇق زىيان تارتقان بولىدۇ» سۈرە نىسا 117-118-119 ئايەتلەر. دېمەك؛ شەيتان بەندىلەرنى ئاللاھنىڭ ياراتقان شەكلىنى ئۆزگەرتىشكە بۇيرۇيدۇ. (بۇنىڭدىنمۇ كوناكرتراق بىلىشنى ئىستىگەنلەر مۇھەممەد مۇختار شەنقىيىنىڭ "تەبىئى ئوپىراتسىيەگە ئائىت ئەھكاملار" ناملىق ئەسىرىگە مۇراجىئەت قىلسۇن).

شەيخ مۇھەممەد ئىبنى سالىھ ئەلئۇسەيمىندىن ھۆسۈن تۈزەش ئوپىراتسىيەسى قىلدۇرۇش ۋە ئۇنى ئۈگۈنۈشنىڭ ھۆكۈمى توغرىسىدا سورالغاندا مۇنداق دەپ جاۋاب بەرگەن:

ھۆسۈن تۈزەش ئىككى تۈرلۈك بولىدۇ:

بىرىنچى: مەلۇم ھادىسلەر سەۋەبىدىن پەيدا بولغان ئەيىبلەرنى يوق قىلىش ئۈچۈن بولۇپ، بۇ دۇرۇس بولىدۇ. چۈنكى پەيغەمبەر ئەلەيھىسسالاممۇ ئۇرۇشتا بۇرنى كىسىلگەن ئادەمنى ئالتۇندىن بۇرۇن سالدۇرۇشقا بۇيرىغان. ئىككىنچى: مەلۇم ھادىسلەر سەۋەبىدىن پەيدا بولغان ئەيىبلەرنى يوق قىلىش ئۈچۈن بولماستىن، بەلكى گۈزەللىكنى ئاشۇرۇش ئۈچۈن بولۇپ بۇنداق قىلىش ھارامدۇر. چۈنكى پەيغەمبەر ئەلەيھىسسالام جىسمىدىكى مەلۇم ئەيىبلەرنى يوق قىلىشنى مەخسەت قىلماستىن، تېخىمۇ گۈزەل بولۇشنى مەقسەت قىلىپ، ئاللاھ ياراتقان شەكىلنى ئۆزگەرتىپ، قىشىنى تەردۈرگەن ۋە تىرىپ قويغان، چىشلىرىنىڭ ئارىلىرىنى ئاچقۇزغان، چاچ سالدۇرغان ۋە سىلىپ قويغان، بەدەنلىرىگە ھەر خىل رەسىم، خەت ۋە مەڭ چەكتۈرگەن ۋە چىكىپ قويغان ئاياللارغا لەنەت قىلغان.

ئەمما ھۆسۈن تۈزەش ئوپىراتسىيەسى قىلىشنى ئۈگۈنۈش، پاكۇلتېتنىڭ دەرس پروگراممىسىدا بولىدىكەن، بۇنى ئۈگۈنۈشنىڭ زېيىنى يوق. لېكىن باشقىلار تەلەپ قىلغاندا، بۇ بىلىمنى ئىشلەتمەسلىك كېرەك، بەلكى ئوپىراتسىيەنى تەلەپ قىلغان كىشىگە نەسەت قىلىپ، بۇ تەلپىدىن ياندۇرۇشى لازىم. چۈنكى كۆپلىگەن ۋاقىتلاردا دوختۇرنىڭ نەسەتتىكى كىشىلەرنىڭ ئېسىدىن چىقمايدۇ.

سۆزنىڭ خۇلاسىسى: ئىنسان جىسمىدا ئەيىب-ياكى كۆرۈمىسىزلىك بولۇپ، ئىجتىمائى تۇرمۇشىغا بىۋاسىتە تەسىر كۆرسىتىدىغان بولسا، بۇ ئەيىبنى يوقۇتۇشنى مەقسەت قىلىپ ھۆسۈن تۈزەش ئوپىراتسىيەسى قىلدۇرسا بولىدۇ. ئەمما گۈزەللىكىنى ئاشۇرۇشنى مەقسەت قىلىپ ئوپىراتسىيە قىلدۇرۇش دۇرۇس ئەمەس.

ھەممىدىن توغرىسىنى ئاللاھ بىلگۈچىدۇر.